

II-KODIĊI TA' MĠIBA TAJBA

Dan il-ktejjeb ġie maħruġ mill-Kulleġġ San Ġorg Preca Skola
Medja Blata l-Bajda

Il-Kulleġġ San Ġorg Preca
L-Iskola Medja
Triq Mountbatten
Il-Blata l-Bajda

Tel: 2598 7400 (Mit-Tnejn sal-Ġimgħa;
08:00 – 15:30)

Email: sgpc.bbajda.ms@ilearn.edu.mt

Facebook: <https://www.facebook.com/blatalbajda>

Website: <http://sgpc.blatalbajda.skola.edu.mt/>



IL-VIŻJONI TAGĦNA

Aħna nemmnu bi sħiħ li l-ambjent tal-iskola għandu jkun wieħed inklussiv u holistiku għall-aħħar biex fih l-istudenti kollha jhossuhom protetti, aċċettati u li dejjem hemm xi hadd lest biex jifhimhom. Nagħmlu hilitna biex l-istudenti kollha jżviluppaw il-ħiliet u l-valuri neċessarji halli jilħqu l-potenzjal massimu tagħhom. L-għan ewlieni tagħna hu li nagħrfu dawn il-kwalitajiet u naħdmu lkoll flimkien f'armonija u rispett reċiproku.

Aħna nifhmu li xogħolna u l-progress tal-istudenti tagħna jitolbu responsabilità kbira minna. Dan kollu, flimkien mal-kollaborazzjoni tal-ġenituri, għandu jservi ta' pedament sod u għaqli għas-suċċess tal-istudenti biex 'il quddiem ikunu ċittadini li kapaci jaqdu d-dmirijiet tagħhom fi hdan is-soċjetà u pajjiżna. Għalhekk nemmnu li huwa biss it-tagħlim is-sors ewlieni għal kull tip ta' ġid.

IL-MISSJONI TAGĦNA

B'din iv-vizjoni f'moħħna, naħdmu qatigh mal-istudenti f'oqsma differenti ħalli nippreparaw lill-istudenti tagħna fil-vjaġġ tal-ħajja tagħhom billi:

- nipprovdulhom l-aqwa taġħlim possibbli, assessjar kontinwu, programmi alternattivi skont il-ħiliet differenti tagħhom u assistenza fil-litteriżmu;
- inkunu ta' spalla għall-istudenti tagħna fid-diffikultajiet u l-isfidi li taf toffri d-dinja tal-lum permezz ta' għajjnuna pastorali;
- ninvolvuhom fil-ħarsien tal-ambjent ta' madwarna u f'ħidma ma' NGOs differenti, kemm fl-iskola u anke fil-komunità; u
- ninvolvu u nikkonsultaw lill-ġenituri tagħhom fil-vjaġġ edukattiv ta' wliedhom, u fuq kollox nżommu lill-istudenti tagħna fiċ-ċentru ta' kollox ħalli t-taġħlim jasal għandhom bl-aqwa mod.

MESSAĠĠ MILL-KAP TAL-ISKOLA

Għeżiež studenti u ġenituri/kuraturi,

F'dan il-ktejjeb ser issibu linji gwida dwar imġiba mistennija minnkom bħala studenti tal-Iskola Medja tal-Blata l-Bajda. Dawn il-linji gwida huma mmirati biex intom titgħallmu f'ambjent kalm, fi sfond ta' prinċipju bażiku, dak tar-**RISPETT**.

Parti minn dawn il-linji gwida jitekellmu dwar l-uniformi u d-dehra tagħkom. Għal xi wħud minnkom din il-ħaġa forsi ma tantx tagħmel sens u tistaqsu: "Mhux xorta nitgħallmu?" Veru minn daqshekk, imma bl-uniformi intom tkunu qegħdin tirrappreżentaw lill-iskola. Għandkom tkunu kburin bid-dehra li intom tagħtu lill-iskola tagħna.

Dan il-ktejjeb jitellem ukoll dwar x'inhu mistenni minnkom waqt il-lezzjonijiet u l-attivitajiet u x'inhu permess li ggħibu magħkom l-iskola. Dan kollu biex intom ikollkom l-opportunità li tingħataw l-aħjar tagħlim possibbli.

Konvinti li se jkollna l-koperazzjoni assoluta tagħkom il-ġenituri u li se taraw li wliedkom jimxu ma' dawn ir-regolamenti. L-għan tagħna huwa wieħed komuni - dak li nsawru f'uliedkom prinċipji u valuri sodi biex fil-futur ikollna ċittadini responsabbli.

Louis Scerri
Kap tal-Iskola

1. L-UNIFORMI

A. L-Uniformi



SAN GORG PRECA COLLEGE

Middle & Secondary

1 Polo Top €8.50

2 Sleeve Polo Top €12.50

3 P.E T-Shirt €6.50

4 Anorak Jacket €12.50

5 Anorak Trousers €8.50

6 P.E. Shorts €6.50

7 Anorak €21.00

8 Chino Trousers €12.50

9 Cap €3.50

SHOP ONLINE FROM YORKIE: www.schooluniformsmalta.com

The image is a catalog for San Gorg Preca College Middle & Secondary uniforms. It features nine items, each with a number in a green circle, a name, and a price. The items are: 1. Polo Top (€8.50), 2. Sleeve Polo Top (€12.50), 3. P.E T-Shirt (€6.50), 4. Anorak Jacket (€12.50), 5. Anorak Trousers (€8.50), 6. P.E. Shorts (€6.50), 7. Anorak (€21.00), 8. Chino Trousers (€12.50), and 9. Cap (€3.50). The catalog includes the college's crest, the Yorkie logo, and a website link for online shopping.

L-Uniformi tax-Xitwa

- Polo Shirt bil-kmiem twal (Numru 2)
- Ġakketta tat-tracksuit (Numru 4)
- Qalziet tat-tracksuit (Numru 5)
- Ġakketta tax-Xitwa (Numru 7)
- Beritta (Numru 9)

L-Uniformi tas-Sajf

- Polo Shirt bil-kmiem qosra (Numru 1)
- Flokk tal-PE jintlibes meta jkollhom PE biss (Numru 3)
- Xorts tal-PE jintlibes taħt Chino. Ix-xorts ma jistax jintlibes mid-dar, imma jintlibes biss għal-lezzjoni tal-P.E. (Numru 6)
- Qalziet Chino (Numru 8)
- Beritta (Numru 9)

Il-partijiet tal-uniformi għandhom ikunu mmarkati b'isem u kunjom l-istudent.

- L-uniformi għandha tinzamm nadifa u mhux imqattgħa. Mhux permess tħażżiż fuq l-uniformi. Idealment, kull student għandu

jkollu aktar minn tracksuit waħda biex tinzamm l-indafa.

- F'kaži fejn l-istudenti ma jkunux libsin l-uniformi kif xieraq jew tkun maħmuga, l-amministrazzjoni tal-iskola ċċempel lill-ġenituri/kuraturi. Mhux eskluż li jittieħdu passi dixxiplinari oħra.

B. Slippers u kalzetti

- Slippers iridu jkunu bojod jew suwed bla ebda kulur ieħor, ċatti, bla tromba u ma jixxarrbux fix-xitwa. Jista' jkun bil-lazz jew bil-velcro (ħares lejn l-istampi).
- Il-kalzetti jridu jkunu bojod, griži jew suwed. Tajjeb li jkollhom par kalzetti żejda fil-basket jew fil-locker f'każ ta' xita.



C. Il-Ġakketta tax-xita (Anorak)

- F'każ li jkun il-bard jew ix-xita, l-istudenti għandhom jilbsu **BISS** l-ġakketta tal-Kulleġġ (anorak). L-ebda ġakketta oħra ma hi aċċettata.
- Xalel jistgħu jkunu blu jew suwed u mhux goffi.
- Ilbies fir-ras, bħal beanies, mhumiex permessi.

D. Il-Fardal tal-Home Economics

- Għal-lezzjonijiet tal-prattika biss jintlibes fardal li jista' jinxtara mill-ħanut li jbigħ l-uniformi flimkien ma' scarf jew kappell abjad li jintużaw mill-koki.

E. Il-Basket tal-Iskola

- L-istudenti għandhom jużaw basket tal-iskola f'kundizzjoni tajba, nadif u bla tħażżiż.
- Handbags jew basktijiet tal-isports mhumiex permessi.
- Huwa **DMIR** tal-istudenti li fil-basket ikollhom l-affarijiet meħtieġa għall-iskola.

Dawn jinkludu pocket, djarju tal-iskola, kotba, pitazzi u karti meħtieġa.

- L-amministrazzjoni tal-iskola se tagħmel spot checks regolari fil-basktijiet.

F. L-Użu tad-Djarju


- L-istudenti kollha jrid ikollhom id-djarju tal-iskola/kulleġġ u mhux xi djarju ieħor. Dan jinxtara mill-iskola fil-bidu tas-sena skolastika.
- L-istudenti jridu jiktbu x-xogħol kollu mogħti lilhom fuq id-djarju.
- Kull ġimgħa l-form teacher ser j/tiċċekkja d-djarju biex j/tara li dan qed jintuża b'mod tajjeb.
- Jekk id-djarju jintilef jew ma jinżammx sew, ikollu jinxtara ieħor.

G. Il-Kotba tal-iskola

- L-istudenti huma responsabbli għall-kotba li jingħataw.
- Il-kotba jridu jiġu miksija.
- Għandha titwaha label bl-isem u l-klassi.
- Fl-aħħar tas-sena l-kotba għandhom jiġu rritornati l-librerija f'kundizzjoni tajba.

H. Ix-Xagħar

- Mhux permess li l-istudenti jkollhom xagħarhom miżbugħ.
- Ix-xagħar ma jistax ikun imqaxxar qasir ħafna u bi stil mhux addattat għall-iskola. Mhux aċċettabbli xagħar imqaxxar inqas minn 2. L-unika linja fix-xagħar aċċettata hija linja forma ta' ferq.
- Xagħar twil għandu jinżamm miġbur f'toppu, qagħqa jew malju bhala prevenzjoni mid-dud fir-ras.
- Aċċessorji tax-xagħar għandhom ikunu suwed.



I. Dwiefer, Make-Up, Piercing u Ġojjellerija

- Id-dwiefer għandhom jinżammu qosra u naturali.
- Nail polish u make-up mhumiex permessi. Mhux ħa jsiru eċċezzjonijiet minħabba

celebrazzjonijiet bħal Grizma tal-Isqof jew okkażjonijiet familjari.

- Għal raġunijiet ta' saħħa u sigurtà l-ebda tip ta' ġojjellerija (ġizirajjen, imsielet, brazzuletti) jew studs u piercing (fuq l-għajnejn, fl-ilsien u fl-immnieher, eċċ) ma huma aċċettati. Dawn jiġu meħuda minnufih.
- L-istudenti jistgħu jilbsu biss imsielet mal-widna (buttn).

2. Rispett u Mgħiba Tajba

L-iskola ma niġux biss biex nitgħallmu s-suġġetti imma biex nirċievu formazzjoni sħiħa bl-għan li nsiru ċittadini maturi li nuru rispett lejna nfusna, lejn min imexxina u lejn xulxin. Għalhekk, hu l-għan tal-iskola tagħna li b'rispett u b'dixxiplina ngħinu lill-istudenti jiżviluppaw f'persuni uniċi u kunfidenti.

B'dan il-għan f'moħħna importanti li nimxu ma' dawn ir-regoli:

A. Rispett lejn l-ghalliema

L-istudenti għandhom:

- Juru rispett lill-ghalliema kollha bil-mod kif jirkellmu u jgibu ruħhom magħhom. Jittieħdu passi dixxiplinarji jekk l-istudenti jonqsu mir-rispett lejn xi għalliema.
- Jaslu fil-ħin għal-lezzjonijiet kollha.
- Igibu ruħhom sew waqt kull lezzjoni.
- Iqumu bilwieqfa b'rispett meta jidhol fil-klassi membru tal-istaff.

B. Rispett lejn studenti ohra

- L-istudenti għandhom jirrispettaw u jgħinu lil xulxin.
- Logħob tal-idejn u logħob goff mhumiex permess.
- M'għandux jintuza kliem mhux xieraq.
- L-istudenti m'għandhomx imissu jew jagħmlu ħsara lill-affarijiet ta' haddieħor, lanqas biex jiċċajjaw. Min jisraq jew jagħmel

ħsara lill-affarijiet ta' ħaddieħor jew tal-iskola jkollu jħallas.

- Il-bullying, kemm dak fiżiku, verbali u emozzjonali, kif ukoll is-cyber bullying mhux tollerat. Kull tip ta' bullying għandu jiġi rrapportat mill-ewwel lill-Guidance Teachers, lill-Kap tal-iskola, l-Assistenti Kapijiet, il-Behaviour Mentors, il-Form Co-Ordinators jew lil xi membru ieħor tal-istaff.

C. Vjaġġar bit-trasport tal-iskola

- L-istudenti li jużaw it-trasport tal-iskola għandhom iġibu ruħhom sew kemm waqt li qed jistennew il-karozza kif ukoll waqt il-vjaġġ.
- Għajjat, kliem ħażin, tipjip, tfigħ ta' oġġetti mit-twieqi, ħmieġ u vandaliżmu mhumiex aċċettati.
- Min ma jgibx ruħu sew ma jithalliex juża dan is-servizz.
- Min jagħmel il-ħsara jrid iħallas.
- Meta l-istudenti jaslu l-iskola għandhom jibqgħu deħlin ġewwa u ma jistgħux joħorgu mingħajr permess.

D. Mobiles, MP3 players, tablets, kameras tar-ritratti u oġġetti ohra

- **Mobiles, MP3 players, tablets u kameras tar-ritratti mhumiex permessi fl-iskola.**
- Jekk dawn l-oġġetti jingiebu l-iskola jiġu kkonfiskati u jingħataw lura lill-ġenituri/kuraturi wara ġimgħa.
- Jekk ikun hemm bżonn li l-istudenti jċemplu d-dar, tkun l-amministrazzjoni tal-iskola stess li tħallihom jużaw it-telefon tal-iskola.
- F'każijiet serji fejn ikun hemm bżonn li l-istudenti jġibu magħhom il-mobile, il-ġenituri/kuraturi tal-istudenti għandhom jitolbu permess minn qabel billi jiġu jkellmu personalment lill-Kap tal-Iskola u jispjegaw b'mod ċar ir-raġuni. F'każijiet bħal dawn fejn l-istudenti jingħataw dan il-permess speċjali, huma għandhom jagħtu l-mobile lill-Assistent Kap tagħhom l-ewwel haġa kif jaslu. Il-mobile jingħataw lura lill-istudenti fl-aħħar tal-ġurnata. **KAZIJET BHAL DAWN HUMA EĊĊEZZJONI MHUX IN-NORMA.**
- L-istudenti m'għandhomx iġibu ammonti kbar ta' flus magħhom.

- L-istudenti m'għandhomx iġibu magħhom oġġetti li jiswew ħafna flus.
- Sigaretti, sulfarini, lighters, u oġġetti perikolużi mhumiex permessi.
- L-amministrazzjoni tal-iskola tagħmel spot checks regolari fil-basktijiet u jekk jinstabu oġġetti mhux permessi, jittieħdu passi dixxiplinarji.

E. Assembly

- Qabel l-assembly mhux permess li l-istudenti jkunu fil-kurituri jew fil-klassijiet. F'każ li jkun il-maltemp, l-istudenti jingħataw permess joqogħdu fil-kuritur.
- Kulhadd għandu jasal fil-ħin għall-assembly.
- Jindaqqu żewġ qniepen. L-ewwel qanpiena tkun locker time. Mat-tieni qanpiena kulhadd għandu jimxi lejn il-post fejn issir l-assembly u kulhadd għandu jsib postu biex tibda l-assembly.
- Waqt l-assembly l-istudenti jridu jkunu f'posthom mal-klassi tagħhom.
- Kif tispicča l-assembly kull klassi tmur fil-klassi tagħha mal-għalliem/a tal-ewwel lezzjoni.

F. Attenzenza u puntwalità

- L-attenzenza tittiehed mill-Form Teacher l-ewwel haġa filgħodu.
- L-iskola tibda fit-8:20 u allura kulhadd għandu jkun wasal sa dak il-ħin.
- Min jasal tard irid jirreġistra ismu fuq ktieb apposta għand ir-receptionist u jinżamm fil-brejk ta' nofsinhar skont il-ħin kemm ikun ġie tard. Jekk xi hadd ma javżax, jiġi mnizzel bħala assenti.
- Meta xi hadd ma jattendix għal aktar minn tlett ijiem f'xahar (anke jekk ma jkunux tlett ijiem wara xulxin), irid iġib ċertifikat mediku.
- Meta l-istudenti jkollhom bżonn jitolqu kmieni mill-iskola, irid jiġi għalihom xi hadd mill-ġenituri jew min jieħu ħsiebhom. Min jiġi għandu jippreżenta l-karta tal-identità u jiffirma. **Hadd mhu ser jithalla jitlaq mill-iskola wahdu.**

G. Waqt u bejn il-lezzjonijiet

- L-istudenti għandhom jistennew lill-għalliema tagħhom hdejn il-klassi ringiela wara xulxin.
- L-istudenti għandhom iġibu rispettt lill-għalliem/a u lil sħabhom billi jġibu ruħhom sew, ma jtellfux u ma jgħajtux.
- Hadd m'għandu johrog mill-klassi bla permess miktub mill-għalliem/a.
- L-istudenti għandhom imorru t-toilet bil-permess tal-għalliem/a.
- Mhux permess ikel fil-klassijiet u fil-kurituri.
- M'hemmx ġiri fil-kurituri.
- Meta jużaw it-taraġ, l-istudenti għandhom jitolgħu man-naħa tal-poggaman u jinżlu man-naħa tal-ħajt kif indikat mal-art.

H. Fil-brejk

- L-istudenti ma jistgħux jibqgħu fil-klassijiet jew fil-kurituri, sakemm ma jkunx ingħata permess.
- L-istudenti jridu joqogħdu f'postijiet li mhumiex out of bounds.
- Ġiri fil-ħamrija mhux permess.

- L-istudenti għandhom jibzġu għas-siġar u l-pjanti.
- Fil-brejk l-istudenti huma mhegġa jieħdu sehem f'attivitajiet jew klabbs li jkunu organizzati. Dawn jiġu mniżżla fuq iċ-ċertifikat li jingħataw meta jispiċċaw l-Iskola Sekondarja.

I. Ikel u xorb

- L-ikel u x-xorb li jingiebu l-iskola għandu jkun tajjeb għas-saħħa skont il-Healthy Eating Policy.
- Luminati, energy drinks, juices, ġelati u kull tip ta' xorb u ikel ieħor li mhux tajjeb għas-saħħa jiġu kkonfiskati.
- Xiri mit-Tuck Shop isir biss waqt il-brejk. Mhux permess li jsir xiri waqt jew bejn il-lezzjonijiet.
- L-istudenti għandhom iġibu ruħhom sew fit-tuck shop, inkella ma jithallewx jużaw dan is-servizz.

J. Chewing Gum u Lollipops

- Chewing gum u lollipops mhumiex permessi fl-iskola.

K. L-Indafa

- Il-klassijiet, il-btiehi u l-grawnds għandhom jinżammu dejjem nodfa.
- Għandhom jiġu użati l-kontenituri normali u l-kontenituri tar-riċiklaġġ li jinsabu fil-klassijiet.
- It-toilets għandhom jithallew nodfa u l-istudenti għandhom jaraw li jagħlqu l-vit.
- Kull min ikisser irid iħallas u min iħammeg irid inaddaf.

L. Il-Lockers

- L-istudenti jistgħu jkollhom locker.
- Fil-bidu tas-Seba' Sena, l-iskola tiġbor €10 bhala hlas għall-użu tal-locker għal sentejn. Dawn il-flus ma jinghatawx lura.
- Il-membri tal-amministrazzjoni tal-iskola għandhom id-dritt li jifih l-locker mingħajr avviż biex jaraw x'hemm fih.
- L-istudenti huma responsabbli għal-locker tagħhom u għal kull hsara li ssir lil-locker.
- L-affarijiet iridu jinħargu mil-locker qabel ma tibda l-lezzjoni.

- L-istudenti ma jistgħux jifflu locker ta' xi hadd ieħor.
- Iċ-ċavetta tal-locker trid tingieb l-iskola kuljum.
- L-istudenti ma jistgħux iġibu skuża li m'għandhomx ix-xogħol għax insew l-affarijiet fil-locker.

M. Kif jintuża l-locker

- Meta l-istudenti jkunu qegħdin id-dar jippreparaw l-kotba għall-iskola, huwa ssuġġerit li jqassmu l-kotba fi tliet basktijiet tal-plastik jew taċ-ċarruta:
 - Basket numru 1 (B1) – bil-kotba tal-ewwel tliet lezzjonijiet;
 - Basket numru 2 (B2) – bil-kotba tar-raba', il-ħames u s-sitt lezzjoni; u
 - Basket numru 3 (B3) – bil-kotba tas-seba' u t-tmien lezzjoni.

N. Locker Time

- Il-Locker jista' jintuża tliet darbiet: filgħodu qabel l-assembly fit-8:15, wara l-brejk il-qasir u wara l-brejk il-kbir.

- Filgħodu, qabel l-assembly tindaqq qanpiena u l-istudenti jieħdu l-affarijiet tal-ewwel tliet lezzjonijiet.
- Hekk kif jispiċċa l-ewwel brejk iddoqq qanpiena u l-istudenti jieħdu l-affarijiet tar-raba', il-ħames u s-sitt lezzjoni.
- Hekk kif jispiċċa t-tieni brejk, iddoqq qanpiena u l-istudenti jieħdu l-affarijiet tal-aħħar żewġ lezzjonijiet.
- **Il-locker ma jistax jintuża bejn lezzjonijiet u fl-aħħar tal-ġurnata.**

O. Xogħol tal-iskola u xogħol tad-dar

- L-istudenti għandhom dejjem jagħmlu x-xogħol li l-għalliema jagħtuhom.
- Ix-xogħol dejjem għandu jingħata lill-għalliema fil-ħin.
- Ix-xogħol irid ikun pulit.
- L-istudenti għandhom dejjem iġibu l-pitazzi u l-kotba skont il-lezzjonijiet li jkollhom.

P. It-tmiem tal-aħħar lezzjoni

- Fit-tmiem tal-aħħar lezzjoni jdoqqu żewġ qniepen.

- Mad-daqq tal-ewwel qanpiena, l-istudenti għandhom jerfġu l-affarijiet, jagħlqu t-twieqi u jitfu l-fannijiet u d-dwal.
- Meta ddoqq it-tieni qanpiena, l-istudenti għandhom joħroġu ringiela wara xulxin flimkien mal-għalliema tagħhom.

Q. Hargiet Edukattivi

- Minn żmien għal żmien, l-iskola torganizza hargiet edukattivi.
- Dawn il-hargiet huma parti essenzjali mill-edukazzjoni tal-istudenti. Għalhekk, dan ma jfissirx li l-istudenti jistgħu jibqgħu d-dar flok jiġu l-iskola.
- L-istudenti ma jithallewx imorru fuq hargiet edukattivi jekk ma jgibux il-formola ta' kunsens iffirmata mill-ġenituri/kustodji sa jumejn qabel id-data tal-harga.
- Min ikun hallas għall-harga u ma jiġix dakinhar, ma jingħatax il-flus lura.
- Jekk l-istudenti ma jiġux libsin l-uniformi jew it-tracksuit skont kif jgħidulhom l-għalliema, l-istudenti ma jithallewx joħroġu.
- Min ma jgibx ruħu tajjeb waqt harga, ma jergax jithalla joħroġ.

R. Ġenituri/Kuraturi fl-iskola

- Il-ġenituri/kuraturi għandhom ikunu ta' eżempju tajjeb għal uliedhom.
- Min jiġi l-iskola, irid jiġi liebes pulit u diċenti.

**VISITORS DRESS CODE**
San Ġorġ Preca College, Middle School, Blata l-Bajda 

**ACCEPTABLE**

**NOT ACCEPTABLE**





All garments must cover shoulder to shoulder. All garments must be long enough to clearly overlap the beltline or stay tucked. Undergarments and the buttocks **MUST** remain entirely covered even while seated. Dresses, skirts and shorts must be at least mid-thigh or below in length.

No rip/tears or skintight items.
No halter tops, tank tops, spaghetti straps or muscle shirts.

Thanks for your cooperation

- Il-ġenituri/kuraturi għandhom juru rispett lejn il-membri tal-istaff tal-iskola u lejn l-awtorità tal-iskola.
- Huwa dmir tal-ġenituri/kuraturi li jaraw li wliedhom jattendu l-iskola regolarment, li jaslu fil-ħin, li jkunu ndaf u li jġibu x'jieklu.

- Il-ġenituri/kuraturi għandhom jinfurmaw lill-iskola jekk ikun hemm affarijiet importanti rigward uliedhom li l-iskola hemm bżonn tkun taf. Dan hu importanti biex l-iskola tkun tista' tgħin kemm tista' lill-istudenti f'dak kollu li hu possibbli.
- Il-ġenituri/kuraturi huma mhegga jattendu għal-laqgħat u l-attivitajiet imhejjija għalihom minn żmien għal żmien.
- Mhux possibbli li l-ġenituri/kustodji jaqbd u jiġu biex ikellmu lill-Kap tal-iskola, lill-Assistenti Kapijiet jew lill-għalliema. Biex jagħmel dan, wiehed irid iċempel l-iskola biex jagħmel appuntament.
- Appuntamenti mal-Kap tal-Iskola jsiru għal wara d-disgħa u nofs ta' filgħodu.
- It-tipjip mhux permess gēwwa l-iskola.

S. Is-Sistema tal-Punti

- Matul is-sena tiġi użata sistema ta' punti li biha tiġi kkontrollata l-imġiba tal-istudenti.
- Min iġib ruħu sew, jagħmel xogħol tajjeb u jirrispetta lill-oħrajn jingħata punti pożittivi.
- Mill-banda l-oħra l-istudenti li jgħibu ruħhom hażin jingħataw punti negattivi.

- Il-punti jistgħu jingħataw mill-amministrazzjoni kif ukoll mill-għalliema, anke jekk dawn ma jkunux jgħallmu lill-istudenti.
- Imgħiba hażina tiġi rrappurtata. Kull rapport jiġi miżmum fuq is-sistema kompjuterizzata u jitla' mal-istudenti minn sena għal sena.
- F'din il-lista ta' hawn taht għandkom lista ta' nuqqasijiet, il-punti, kif ukoll il-konsegwenzi ta' kif jissarrfu l-punti.

Nuqqas	Punti	Konsegwenzi oħra
Imgħiba hażina waqt lezzjoni	-1	
Tard għal-lezzjoni	-1	
Tard għall-assembly/form time	-1	
Basket vojtt	-1	Studenti ma jithallewx jidhlu fil-klassi mingħajr affarijiet. Iridu jingiebu l-affarijiet mid-dar dak il-ħin.
Bla HW jew xogħol tal-klassi	-1	
Mingħajr djarju	-1	
Mingħajr affarijiet meħtieġa	-1	

Min iħammeg	-1	Tindif tal-post
Itellef/Ittelief il-lezzjoni	-1	
Mobile bla permess u affarijiet oħra mhux permessi	-2	Fil-każ tal-mobile, dan jittiehed mill-amministrazzjoni u jingħata wara ġingħa meta jiġu l-ġenituri/kustodji għalih. Affarijiet oħra jittiehdu u jingħataw lura fl-aħħar tat-term.
Basket vojta regolarment	-5	Studenti ma jithallewx jidhlu fil-klassi mingħajr affarijiet. Iridu jingiebu l-affarijiet mid-dar dak il-ħin.
Mingħajr djarju regolarment	-5	
Kliem vulgari/mhux xieraq	-5	Tintalab skuża
Nuqqas ta' ubbidjenza	-5	
Min jirrispondi lura	-5	
Ma jmurx/tmurx għad-detention fil-brejk	-5	

Involvement f' għied	-5	
Barra mill-klassi bla permess	-10	
Vandalizmu	-10	Tiswija/Tindif/Hlas
Ġiri barra mill-klassi	-10	
Imgiba hażina waqt ħruġ	-10	
Tipjip	-25	Rapport immedjat
Skartar mill-iskola	-25	Rapport immedjat
Iwegġa'/Twegġa' lil xi hadd	-25	Rapport immedjat
Bullying	-25	
Nuqqas ta' rispett lejn l-istaff	-25	Rapport immedjat
Serq	-25	Rapport immedjat
Il-punti jingabru u jingħaddu mill-Assistent Kap tal-form, jintbagħat rapport lill-ġenituri u tiġi mogħtija konsegwenza.		
Punti	Konsegwenza	
5	Detention fil-brejk ta' nofsinhar	
6-10	40 minuta wara l-ħin tal-iskola	
11-15	Half Day In-School Suspension	
16-25	Full Day In-School Suspension	

Konsegwenzi oħra f'kazijiet speċjali jew meta jakkumulaw numru ta' punti

Tingħata waħda minn dawn il-konsegwenzi skont kif deċiż mill-amministrazzjoni tal-iskola jew il-Prefect of Discipline tal-Kulleġġ:

Sospensjoni mill-iskola

Sospensjoni minn xi attivitajiet

Nofs ta' nhar skola s-Sibt

Jissejħu l-ġenituri biex flimkien mal-amministrazzjoni jiġi deċiż il-pass li jmiss

- L-amministrazzjoni żżomm id-dritt li:
 - tuża konsegwenzi oħra;
 - tirrevedi din is-sistema ta' punti skont il-bżonn; u
 - f'kazijiet speċjali ma tintużax din is-sistema u tindirizza s-sitwazzjoni b'modi oħra.

T. Ċertifikati ta' Mertu

- L-iskola tirrikonoxxi u tippremja imġiba tajba.
- Għal dan il-għan, l-amministrazzjoni u l-għalliema jistgħu jagħtu punti pożittivi jew

merit cards għal waħda jew aktar minn dawn ir-ragunijiet:

Juri/Turi impenn u progress	Jgħin/Tgħin f' attivitajiet tal-iskola
Manjieri tajbin	Jagħti/Tagħti eżempju tajjeb
Djarju organizzat	Juri/Turi rispettt lejn l-awtorità u lejn l-oħrajn
Jieħu/Tieħu inizjattiva	Jgħin/Tgħin lill-oħrajn
Uniformi pulita	Jibża'/Tibża' għall-proprietà tal-iskola
Jagħti/Tagħti kas oħrajn	Fair player

- Kull merit card tiswa 5 punti.
- Punti pożittivi jissarfu hekk:

Punti	Ċertifikat
15 jew 3 merit cards	Ċertifikat tal-bronz
20 jew 4 merit cards	Ċertifikat tal-fidda
25 jew 5 merit cards	Ċertifikat tad-deheb

- Iċ-ċertifikati jitqassmu darba kull term.
- Il-punti li ma jissarrafux f' ċertifikat, jibqgħu jgħoddu għat-term ta' wara.

GRAZZI